

ປະທານ ໂກສອນ ພິມວິຫານ

ປະທານ ໂກສອນ ພິມວິຫານ ເກີດເມື່ອວັນທີ 13 ເດືອນທັນວາ ປີ 1920, ຢູ່ບ້ານ
ນາເຊັງ, ເມືອງຄັນທະບູລີ ເມືອງໂກສອນ ໃນປະຈຸບັນ, ແຂວງສະຫວັນນະເຂດ ພໍ່ຊື່
ລ້ວນ, ແມ່ຊື່ ດວງ ມີນ້ອງສາວ 2 ຄົນ ເມື່ອອາຍຸໄດ້ 7 ປີ ເພິ່ນເຂົ້າຮຽນຢູ່ໂຮງຮຽນປະ
ຖົມ ບ້ານໄຊຍະພູມ, ເພິ່ນກຳເນີດໃນຄອບຄົວທີ່ກ້າວໜ້າ, ພໍ່ເປັນຂ້າລາຊະການ, ເພິ່ນເປັນ
ຄົນສະຫຼາດແຕ່ເຍົາໄວ, ຍ້ອນຮຽນເກັ່ງເພິ່ນຈຶ່ງໄດ້ໄປຮຽນຢູ່ນະຄອນຫຼວງຮ່າໂນ້ຍ ປະເທດ
ຫວຽດນາມ ໃນປີ 1934, ໄປຮຽນຕໍ່ໂຮງຮຽນມັດຖະຍົມ ໂປຼເຕັກໂຕຣາ ເມື່ອຈົບສາມັນ
ສຶກສາແລ້ວ ເຂົ້າຮຽນທີ່ມະຫາວິທະຍາໄລ ອິນດູຈີນ ຂະແໜງກົດໝາຍ ທີ່ຮ່າໂນ້ຍ.

ປີ1943 ໄດ້ເຂົ້າຮ່ວມຂະບວນການລຸກຂຶ້ນຕໍ່ຕ້ານຝຣັ່ງ ຂອງນັກສຶກສາກົດໝາຍ ຢູ່
ນະຄອນຫຼວງຮ່າໂນ້ຍ.

ປີ 1945 ກັບຄືນປະເທດ ເພື່ອເຂົ້າຮ່ວມຂະບວນການລາວອິດສະຫຼະ ຕໍ່ສູ້ກູ້ຊາດ
ຕ້ານຝຣັ່ງ, ແລະຍື່ນ.

- 1948 ເປັນຫົວໜ້າກອງຕະລຸນບອນເຂດລາວເໜືອ.
- ເຂົ້າເປັນສະມາຊິກພັກສຳຮອງ ໃນວັນທີ 6 ມັງກອນ ປີ 1949.
- ວັນທີ 28 ກໍລະກົດ 1949 ໄດ້ເປັນສະມາຊິກສົມບູນພັກຄອມມູນິດອິນດູຈີນ.
- ວັນທີ 20/1/1949 ເປັນຜູ້ປະກາດສ້າງຕັ້ງກອງຮ້ອຍລາດຊະວົງ ຊຶ່ງແມ່ນຕົ້ນກຳເນີດຂອງກອງທັບປະຊາຊົນລາວ, ທັງເປັນຫົວໜ້າກອງຮ້ອຍລາດຊະວົງ, ໃນໄລຍະນັ້ນມີພະນັກງານ-ນັກຮົບພຽງແຕ່ 25 ສະຫາຍ.
- 22/3/1955 ສ້າງຕັ້ງພັກປະຊາຊົນລາວ ໂກສອນ ພິມວິຫານ ເປັນເລຂາທິການໃຫຍ່.
- ວັນທີ 3/2/1972 ໂກສອນ ພິມວິຫານ ເປັນເລຂາທິການໃຫຍ່.
- ວັນທີ 2/12/1975 ສະຖາປະນາ ສປປ ລາວ.

ປະທານ ໂກສອນ ພິມວິຫານ ເປັນນັກຕໍ່ສູ້ທີ່ກ້າແກ່ນ ສະຫຼຽວສະຫຼາດ, ມີພິບ
ໄຫວ, ເປັນຜູ້ລິເລີ່ມນຳພາການປະຕິວັດລາວ ນຳພາປະຊາຊົນລາວບັນດາເຜົ່າ ກໍ່ຄືນຳພາ
ກອງທັບດ້ວຍຄວາມປະສາສາມາດ ນຳພາຂະບວນການປະຕິວັດລາວສຸດກຶກສຸດປາຍ, ທ່ານ
ແມ່ນຜູ້ນຳພາທີ່ຍິ່ງໃຫຍ່, ແມ່ນນັກປະຕິວັດຜູ້ເລີດເດັ່ນ, ແມ່ນນັກທົດສະດີທີ່ປະສາສາມາດ,
ເປັນວິລະບູລຸດທີ່ຊາດ ແລະປະຊາຊົນລາວ ຈົດຈຳໄວ້ໃນປຶ້ມປະຫວັດສາດ ຕະຫຼອດຊົ່ວ
ກາລະນານ.

ປະທານ ສຸພານຸວົງ

ປະທານ ສຸພານຸວົງ ເກີດເມື່ອວັນທີ 13 ກໍລະກົດ ປີ1909 ກົງກັບມື້ແຮມ 1 ຄ່ຳ
ວັນອັງຄານ ເດືອນ 8 ປີລະກາ ພສ 2452 ໃນຄອບຄົວເຊື້ອເຈົ້າລາດຊະວົງ ບ້ານ
ທາດຫຼວງ ເມືອງ ແລະແຂວງຫຼວງພະບາງ, ເປັນລູກຊາຍຜູ້ສຸດທ້າຍ ຂອງເຈົ້າມະຫາ
ອຸປະລາດ ບຸນຄົງ ໝ່ອມຍິງ ຄຳອ້ວນ, ທ່ານມີເອື້ອຍຮ່ວມບິດາ ມານດາ 2 ອົງ ຄື : ເຈົ້າ
ຍິງ ທະວີວັນ ແລະ ເຈົ້າຍິງ ຈິນດາ ລັດສະໜີ, ມີອ້າຍຮ່ວມບິດາ ແລະຕ່າງມານດາ 2
ອົງ ຄື : ເຈົ້າເພັດຊະລາດ ແລະ ເຈົ້າສຸວັນນະພູມາ.

- ປີ 1920 ເຈົ້າສຸພານຸວົງ ໄດ້ເດີນທາງໄປຮຽນ ທີ່ມະຫາວິທະຍາໄລ ລີເຊ ອານ
ແບກຊາໂຣ (ຫວຽດນາມ).
- ປີ 1931 ທ່ານໄດ້ເດີນທາງໄປຮຽນຕໍ່ ທີ່ປະເທດຝຣັ່ງ, ໄດ້ເຂົ້າຢູ່ໂຮງຮຽນ ລີເຊ
ແຊັງຫຼຸຍ ຕໍ່ມາເສັງເຂົ້າມະຫາວິທະຍາໄລ ຂົວທາງແຫ່ງຊາດ ສາຂາວິສະວະກອນ
ພົນລະເຮືອນ ຢູ່ນະຄອນຫຼວງປາຣີ ປີ 1934.
- ແຕ່ງງານວັນທີ 19/1/1938 ກັບນາງ ຫງຽນ ທິກິມນາມ (ນາງ ວຽງຄຳ).
- ເຂົ້າຮ່ວມຂະບວນການປະຕິວັດ ປີ 1945.
- ທ່ານໄດ້ບັນຊາການສູ້ຮົບປ້ອງກັນເມືອງທ່າແຂກ ຢ່າງພິລະອາດຫານ ໃນວັນທີ
21/3/1946 ກັບພວກລ່າເມືອງຂຶ້ນຝຣັ່ງ ເປັນບັນຮົບໜຶ່ງທີ່ສຳຄັນຢູ່ອິນດູຈີນ.
- ປີ 1946-1947 ປະທານ ສຸພານຸວົງ ໄດ້ເຄື່ອນໄຫວປະຕິວັດ ຢູ່ບາງກອກປະເທດ
ໄທ.
- ປີ 1949 ປະທານ ສຸພານຸວົງ ໄດ້ອອກຖະແຫຼງການກ່າວປະນາມ ຕໍ່ພຶດຕິກຳທໍລະ
ຍົດ ຂອງພະຍາ ຄຳມ້າວ ວິໄລ.

- ປີ 1950 ປະທານ ສຸພານຸວົງ ໄດ້ຮັບການເລືອກຕັ້ງ ເປັນປະທານສູນກາງແນວລາວອິດສະຫຼະ ທັງເປັນລັດຖະມະຫາເສນາ (ນາຍົກລັດຖະມົນຕີ) ຂອງລັດຖະບານລາວຕໍ່ຕ້ານ.
- ປີ 1951 ເຂົ້າຮ່ວມກອງປະຊຸມ ສຳພັນທະພາບ ລາວ-ຫວຽດນາມ-ຂະແມ.
- 23/7/1954 ປະທານ ສຸພານຸວົງ ໄດ້ແຈ້ງກ່ຽວກັບໄຊຊະນະ ຂອງສັນຍາເຊີແນວໃຫ້ປະຊາຊົນລາວບັນດາເຜົ່າທົ່ວປະເທດຊາບ.
- ປີ 1956 ປະທານ ສຸພານຸວົງ ໄດ້ຮັບເລືອກຕັ້ງ ເປັນປະທານສູນກາງແນວລາວຮັກຊາດ.
- ວັນທີ 28/7/1959 ປະທານ ສຸພານຸວົງ ພ້ອມດ້ວຍບັນດາຜູ້ນຳແນວລາວຮັກຊາດ 16 ທ່ານ ຖືກຈັບກຸມຄຸມຂັງ ຢູ່ຄອກມ້າເກົ້າຟຣັງ ທີ່ຕັ້ງຢູ່ໃຈກາງຂອງຄ້າຍໂພນເຄັງ.
- ເວລາ 0 ໂມງ 30 ນາທີ ຂອງວັນທີ 24 ພຶດສະພາ 1960 ປະທານ ສຸພານຸວົງ ພ້ອມຜູ້ນຳລາວຮັກຊາດ ໄດ້ແທກຄູກຢ່າງມະຫັດສະຈັນ ຮອດເຂດທີ່ໜັ້ນຢ່າງປອດໄພ. ແລ້ວສືບຕໍ່ຄຽງບ່າຄຽງໄຫຼ່ກັບບັນດາຜູ້ນຳແນວລາວຮັກຊາດ ນຳພາປະຊາຊົນລາວບັນດາເຜົ່າ ຕໍ່ສູ້ບົດປ່ອຍຊາດໄດ້ຢ່າງສົມບູນ. ສະຖາປານາ ສາທາລະນະລັດປະຊາທິປະໄຕ ປະຊາຊົນລາວ ໃນວັນທີ 2/12/1975.
- ປີ 1975 □ 1995 ປະທານ ສຸພານຸວົງ ໃນພາລະກິດປົກປັກຮັກສາ ແລະສ້າງສາປະເທດຊາດ.

ກ້າວສູ່ໄລຍະໃໝ່ຂອງການປະຕິວັດ ເພື່ອປົກປັກຮັກສາໜາກຜົນຂອງການປະຕິວັດ ກໍ່ຄືລະບອບໃໝ່ໄວ້ໃຫ້ໜັ້ນຄົງ ແລະນຳພາປະເທດຊາດໄປຕາມແນວທາງທີ່ພັກວາງອອກ.

ປະທານ ສຸພານຸວົງ ໄດ້ເລືອກຕັ້ງເປັນປະທານປະເທດ, ປະທານສະພາປະຊາຊົນສູງສຸດ ແລະທັງເປັນປະທານສູນກາງແນວລາວຮັກຊາດ ໄດ້ພ້ອມກັບສູນກາງພັກ ດຳເນີນພາລະບົດບາດ ແລະໜ້າທີ່ການເມືອງຂອງຕົນຢ່າງສົມກຽດ.

ບົດບາດຊື່ສຽງຂອງປະທານ ສຸພານຸວົງ ໄດ້ພົ້ນເດັ່ນຂຶ້ນໃນຖານະເປັນນັກຮັກຊາດຮຸ່ນທຳອິດ ທີ່ໄດ້ເອົາຊີວິດຂອງຕົນຜູກພັນກັບການປະຕິວັດຕະຫຼອດມາ.

ພັກເຮົາໄດ້ຕີລາຄາວ່າ : “ ປະທານ ສຸພານຸວົງ ເປັນບັນຍາຊົນຜູ້ຍິ່ງໃຫຍ່, ເປັນນັກ
ປະຕິວັດຜູ້ກ້າແກ່ນ, ເປັນນັກການເມືອງທີ່ໂດດເດັ່ນ, ເປັນນັກການທະຫານທີ່ເກັ່ງກ້າ ທັງ
ເປັນນັກຕ່າງປະເທດທີ່ສະຫຼຽວສະຫຼາດ, ເປັນໜຶ່ງໃນບັນດາຜູ້ນຳທີ່ດີເດັ່ນຂອງພັກ - ລັດ
ເຮົາ ແລະເຄົາລົບຮັກຂອງປະຊາຊົນລາວບັນດາເຜົ່າ”.

ປະທານ ຄຳໄຕ ສີພັນດອນ

ປະທານ ຄຳໄຕ ສີພັນດອນ ເກີດເມື່ອວັນທີ 8/2/1924 ໃນຄອບຄົວຊາວນາທີ່ດຸໝັ່ນຂະຫຍັນພຽນ ຢູ່ບ້ານ ໂຂງພະໃຫຍ່ ເມືອງໂຂງ ແຂວງຈຳປາສັກ ໂດຍກຳເນີດໃນຄອບຄົວທີ່ຮັກຊາດ.

- ອາຍຸໄດ້ 7 ປີ (1931) ໄດ້ຂຶ້ນມາຮຽນຢູ່ວຽງຈັນ.
- ປີ 1944 ຮັບລາຊະການ ແລະປະຈຳການຢູ່ແຂວງຜົ້ງສາລີ.
- ປີ 1946 ຮັບລາຊະການຢູ່ປາກເຊ.
- ປີ 1947 ເພີ່ນປົດລັບອອກຈາກປາກເຊ ເຂົ້າຮ່ວມໃນຖິ່ນແຖວກຳລັງຕໍ່ຕ້ານ ປະຈຳການຢູ່ກອງໄຊຈັກກະພັດ.
- ທ້າຍປີ 1948 ໄດ້ຈັດຕັ້ງບັນຊາເຄື່ອນໄຫວຂອບເຂດສາຍພູຫຼວງຕິດກັບຊາຍແດນຫວຽດນາມ.
- ເດືອນກຸມພາ ປີ 1949 ເປັນຜູ້ແທນລັດຖະບານລາວອິດສະຫຼະປະຈຳເຂດໃຕ້.
- ປີ 1950 ໄດ້ນຳພາຄະນະຜູ້ແທນແນວລາວຕໍ່ຕ້ານເຂດໃຕ້ຂຶ້ນເມືອສູນກາງ ແລະໄດ້ຮັບເລືອກຕັ້ງເປັນກຳມະການສູນກາງແນວລາວອິດສະຫຼະ.
- ປີ 1954 ໄດ້ຊຶ້ນຳບັນຊາການຕໍ່ສູ້ປົກປັກຮັກສາ 2 ແຂວງເຕົ້າໂຮມ ແລະປະຕິບັດຄວາມຖືກຕ້ອງປອງດອງຊາດຄັ້ງທີ I.
- ປີ 1958 ໄດ້ຊຶ້ນຳປະຕິບັດແຜນນະໂຍບາຍຫັນທິດຕໍ່ສູ້ ແລະປະຕິບັດຄວາມຖືກຕ້ອງປອງດອງຊາດຄັ້ງທີ II.
- ປີ 1967 ປະທານ ຄຳໄຕ ສີພັນດອນ ເປັນຜູ້ບັນຊາການສູງສຸດຄົນທຳອິດ.
- ຈັດຕັ້ງນຳພາກອງທັບ ແລະປະຊາຊົນລາວ ຕໍ່ສູ້ຕ້ານສົງຄາມຮຸກຮານ ຂອງຈັກກະພັດອາເມລິກາ ແລະລູກມື ນຳພາໄປເຖິງສັນຍາວຽງຈັນ ປີ 1973.

- ຈັດຕັ້ງນຳພາຕໍ່ສູ້ປະຕິບັດສັນຍາວຽງຈັນ ປີ 1973 ແລະບົດປ່ອຍທົ່ວປະເທດ ໃນວັນທີ 2/12/1975.

- ເພີ່ມໄດ້ຮັບຕຳແໜ່ງເປັນລັດຖະມົນຕີກະຊວງປ້ອງກັນປະເທດ.

ບົດບາດອັນສຳຄັນ ຂອງປະທານ ຄຳໄຕ ສີພັນດອນ ໃນການຈັດຕັ້ງປະຕິບັດສອງໜ້າທີ່ຍຸດທະສາດ ຂອງການປະຕິວັດລາວໃນໄລຍະໃໝ່, ພາຍຫຼັງປະເທດຊາດໄດ້ຮັບການບົດປ່ອຍຢ່າງສົມບູນ, ປະທານ ຄຳໄຕ ສີພັນດອນ ຊຶ່ງເປັນກຳມະການ ກົມການເມືອງສູນກາງພັກ, ແຕ່ງຕັ້ງເປັນຮອງນາຍົກລັດຖະມົນຕີ, ລັດຖະມົນຕີວ່າການກະຊວງປ້ອງກັນປະເທດ ທັງສືບຕໍ່ເປັນຜູ້ບັນຊາການສູງສຸດກອງທັບປະຊາຊົນລາວ.

ໃນຄວາມຮັບຜິດຊອບລວມ ຂອງກົມການເມືອງສູນກາງພັກ ຍາມໃດກໍ່ຄຽງບ່າຄຽງໄຫລ່ ກັບປະທານ ໂກສອນ ພິມວິຫານ ແລະຜູ້ນຳຄົນອື່ນໆ.

ພົນເອກ ຄຳໄຕ ສີພັນດອນ ໄດ້ຮັບການປະດັບຊັ້ນໃນປີ 1980.

ໃນຊີວິດແຫ່ງການເຄື່ອນໄຫວປະຕິວັດ ປະທານ ຄຳໄຕ ສີພັນດອນ ໄດ້ຜ່ານຜ່າຄວາມທຸກຍາກລຳບາກ, ຜ່ານຜ່າການທົດສອບທີ່ສັບສົນຫຍຸ້ງຍາກຕ່າງໆນາໆ, ບາງຄັ້ງເຖິງເກືອບເອົາຊີວິດບໍ່ລອດ ແຕ່ເຖິງຈະຢູ່ໃນສະພາບການໃດ, ເວລາໃດ ເພີ່ມກໍ່ມີຄວາມໝັກແໜ້ນທາງດ້ານການເມືອງ, ມີສະຕິຮັບຜິດຊອບຕໍ່ການຈັດຕັ້ງ, ມີຄວາມເດັດດ່ຽວໜຽວ ແໜ້ນ, ເດັດຂາດຕໍ່ສັດຕູ.

ປະທານ ຄຳໄຕ ສີພັນດອນ ແມ່ນບຸກຄົນທີ່ມີຄວາມຈົງຮັກພັກດີ, ບໍລິສຸດພຸດຜ່ອງຕໍ່ພັກ ຕໍ່ປະເທດຊາດ, ເວລາໃດກໍ່ຖືຜົນປະໂຫຍດຂອງພັກ, ຂອງຊາດ ເໜືອກວ່າສິ່ງອື່ນໃດ ມີນ້ຳໃຈຮັກຊາດ, ຄຽດແຄ້ນສັດຕູຜູ້ຮຸກຮານ, ຮັກເຊື້ອແພງຊາດ, ມີມະນຸດສະທຳ, ມານະອິດທິນ ແລະສູ້ຊົນເພື່ອພາລະກິດປະຕິວັດ, ທຸ່ນທຸ່ງ ເຊື້ອໜັ້ນ ມີໄຫວພົບ, ດຳລົງຊີວິດປອດໃສຂາວສະອາດ, ກະທັດຮັດ, ເຂັ້ມງວດໃນຫຼັກການ ແລະອື່ນໆ.

ເພີ່ມໄດ້ຕຳແໜ່ງສູງສຸດສາຍລັດແມ່ນໄດ້ເປັນນາຍົກລັດຖະມົນຕີ ແຫ່ງ ສປປ ລາວ.

ຕຳແໜ່ງສູງສຸດສາຍພັກ ແມ່ນໄດ້ເປັນປະທານພັກ, ປະທານປະເທດ ແຫ່ງ ສປປ ລາວ. ເພີ່ມເປັນຜູ້ສືບທອດຢ່າງສົມກຽດ ພາລະກິດຂອງ ປະທານ ໂກສອນ ພິມວິຫານ.

ພິນເອກ ສີສະຫວາດ ແກ້ວບຸນພັນ

ພິນເອກ ສີສະຫວາດ ແກ້ວບຸນພັນ ເກີດເມື່ອວັນທີ 1 ເດືອນ 5 ປີ 1928 ທີ່ບ້ານ ຫ້ວຍກະລິມ, ໃນເມື່ອກ່ອນຂຶ້ນກັບຕາແສງເມືອງປົວ, ເມືອງຊໍາເໜືອ ແຂວງຫົວພັນ, ປະຈຸບັນແມ່ນຂຶ້ນກັບເມືອງວຽງໄຊ ແຂວງຫົວພັນ, ມີອ້າຍເອື້ອຍນ້ອງຮ່ວມອຸທອນ 3 ຄົນ ຄື : ເອື້ອຍຊື່ ນາງ ຊຽມ ແລະນ້ອງຊາຍຊື່ ທ້າວ ທີ່ ຫຼື ທ້າວ ສີສິມພອນ.

- ເຂົ້າຮ່ວມການປະຕິວັດ ປີ 1945
- ເຂົ້າເປັນສະມາຊິກພັກອິນດູຈີນ ໃນວັນທີ 1 ເດືອນ 2 ປີ 1950 (ສໍາຮອງ)
- ເຂົ້າເປັນສະມາຊິກພັກສົມບູນ ວັນທີ 1/5/1950
- ເປັນຄະນະຊີ້ນຳສູນກາງພັກ ປີ 1955
- ເປັນຄະນະພັກການທະຫານສູນກາງ ປີ 1955-1960
- ເປັນຄະນະພັກການທະຫານສູນກາງ ປີ 1960-1972
- ເປັນຄະນະພັກການທະຫານສູນກາງ ປີ 1972-1976
- ເປັນຄະນະພັກການທະຫານສູນກາງ ປີ 1976-1987
- ປະດັບຊັ້ນເປັນພິນເອກ ປີ 1980

ພົນໂທ ດວງໃຈ ພິຈິດ

ທ່ານ ດວງໃຈ ພິຈິດ ກຳເນີດທີ່ບ້ານຊ້າຍ, ເມືອງໄຊເສດຖາ, ແຂວງອັດຕະປື, ໃນວັນທີ 5 ເດືອນ 4 ປີ 1946 ເປັນບຸດຊາຍຂອງ ທ່ານ ສີທັດ ແລະ ນາງ ແຕງອ່ອນ ມີອ້າຍເອື້ອຍນ້ອງຮ່ວມອຸທອນນຳກັນ 5 ຄົນ ຊາຍ 4 ຄົນ, ຍິງ 1 ຄົນ.

- ໄດ້ເຂົ້າຮ່ວມກັບຂະບວນການຕໍ່ສູ້ ຂອງແຂວງອັດຕະປື ໃນວັນທີ 12/10/1962.
- ປີ 1963 ເຂົ້າເປັນທະຫານ ກອງທັບປົດປ່ອຍປະຊາຊົນລາວ.
- ປີ 1964 ເປັນນັກຮົບສັງກັດຢູ່ກອງພັນນ້ອຍ 705.
- ປີ 1969 ໄດ້ຖືກແຕ່ງຕັ້ງໄປຮຽນຕີພິເສດ ຢູ່ ສສ ຫວຽດນາມ.
- ປີ 1970 ໄດ້ຮັບແຕ່ງຕັ້ງເປັນຫົວໜ້າໜວດ ທັງເປັນກຳມະການພັກກອງຮ້ອຍ 3, ກອງພັນ 705.
- ປີ 1973 ເປັນຮອງເລຂາໜ່ວຍພັກກອງຮ້ອຍ 3.
- ປີ 1976 ເປັນເລຂາໜ່ວຍພັກກອງຮ້ອຍ 3 ແລະໄດ້ນຳພາກົມກອງຕີຕ້ານ ການບຸກຕີບຽດຍຶດ ຂອງທະຫານປະຕິການຂວາຈັດໄທ.
- ປີ 1977 ໄດ້ຮັບແຕ່ງຕັ້ງເປັນຮອງກອງພັນ 705.
- ປີ 1981 ແຕ່ງຕັ້ງເປັນເສນາທິການກອງພັນໃຫ່ຍ 23 ຂຶ້ນກັບກອງພົນທີ 2.
- ປີ 1982-1984 ໄປສຶກສາຮູ້ໂຮງຮຽນ ຢູ່ສະຫະພາບໂຊຫວຽດ.
- ປີ 1992 ໄດ້ແຕ່ງຕັ້ງເປັນ ຮອງຫົວໜ້າກົມໃຫ່ຍເສນາທິການກອງທັບ.
- ປີ 1995 ເປັນຫົວໜ້າກົມໃຫ່ຍເສນາທິການກອງທັບ.
- ປີ 2001 ເປັນລັດຖະມົນຕີວ່າການກະຊວງປ້ອງກັນປະເທດ.

ຊີວິດການເຄື່ອນໄຫວສະໄໝລະພູມເລືອດ

ລະດູແລ້ງປີ 1972 ເຖິງ 1973, ກອງພັນນ້ອຍ 705 ກອງທັບປົດປ່ອຍ ປະຊາຊົນລາວ ໄດ້ຮັບໜ້າທີ່ປະສານສົມທົບ ກັບກອງກຳລັງກອງພັນທີ 2, ກຳລັງ ເປັນກາງຮັກຊາດ ແລະອາສາສະໝັກຫວຽດນາມ ເປີດບັນໂຈມຕີສັດຕູ ປົດປ່ອຍສາລາ ພູຄູນ, ກາສີ, ວັງວຽງ ຕັດເສັ້ນທາງເລກທີ 13 ເໜືອ (ວຽງຈັນ-ຫຼວງພະບາງ) ເພື່ອ ກຽມເຂົ້າຍຶດອຳນາດ ຢູ່ນະຄອນຫຼວງວຽງຈັນ.

ໃນບັນຮົບຄັ້ງສຳຄັນນີ້ ທ່ານ ດວງໃຈ ພິຈິດ ພ້ອມກັບອ້າຍນ້ອງໃນກົມກອງ ໄດ້ ສູ້ຮົບກັບສັດຕູແກ່ຍາວເຖິງ 30 ວັນຄືນ ແລະໄດ້ສູ້ຮົບເຖິງ 18 ຄັ້ງ ຢ່າງດູເດືອດຂຽວ ຂາດເອົາເປັນເອົາຕາຍ ທ່ານ ດວງໃຈ ພິຈິດ ໃນຖານະຜູ້ບັນຊາກອງຮ້ອຍ ກໍ່ໄດ້ສ້າງ ຜົນງານ ວິລະກຳ ທີ່ເກັ່ງກ້າສາມາດ ມີພົບໄຫວ ບັນຊາກຳລັງສູ້ຮົບຢ່າງຄ່ອງແຄ້ວ ສາ ມາດບັນທອນກຳລັງຂອງສັດຕູເປັນແຕ່ລະສ່ວນ ຍາດເອົາໄຊຊະນະ ບຸກຕີຂັບໄລ່ສັດຕູ ອອກຈາກວົງສູ້ຮົບຢ່າງສະຫງ່າງາມ.

ທ່ານໄດ້ຮັບນາມມະຍົດ ວິລະຊົນແຫ່ງຊາດ ໃນວັນທີ 5/4/1979 ຢ່າງສົມກຽດ.